



கழகத் தலைவர், தமிழ்நாடு முதலமைச்சர் அவர்களின் பிறந்தநாளை முன்னிட்டு பல்லடம் நகர கழகத்தின் சார்பில் (மரப்பாலம்) பொள்ளாச்சி பைபால் சாலையில் நகரச் செயலாளர் ந.ராஜேந்திரகுமார் தலைமையில் இளைஞர் அணி அமைப்பாளர் த. தினேஷ்குமார் வரவேற்புரையில் நடைபெற்ற 200 மீட்டர் மற்றும் 300 மீட்டர் அளவிலான மாபெரும் ரேக்ளா பந்தயத்தை தமிழ் வளர்ச்சி மற்றும் செய்தித்துறை அமைச்சர், கிழக்கு மாவட்டப் பொறுப்பாளர் மு.பெ.சாமிநாதன் கொடியசைத்து துவக்கி வைத்தார். இதில் திருப்பூர் தெற்கு மாவட்டச் செயலாளர் இல.பத்மநாபன் உள்பட மாநில, மாவட்ட நிர்வாகிகள், ஒன்றிய, வார்டு கழக செயலாளர்கள், நிர்வாகிகள், இந்நாள், முன்னாள் உள்ளாட்சி பிரதிநிதிகள், கழக துணை அமைப்புகளின் அமைப்பாளர்கள், துணை அமைப்பாளர்கள் பலர் கலந்து கொண்டனர்.



முதல்வர் மு.க.ஸ்டாலின் அவர்களின் 72வது பிறந்தநாளை முன்னிட்டு தஞ்சை வடக்கு மாவட்ட தி.மு.க. பொறியாளர் அணி சார்பில் கும்பகோணம் அரசு மாவட்ட தலைமை மருத்துவமனையில் உள்ள குழந்தைகள் மற்றும் தாய்மார்களுக்கு நலத்திட்ட உதவிகளை அமைச்சர் முனைவர் கோவி.செழியன் வழங்கினார். இந்நிகழ்ச்சியில் மாநகரச் செயலாளர் சு.ப.தமிழமுகன், மாநில பொறியாளர் அணி துணைச் செயலாளர் ஆர்.வி.எஸ்.இரவிச்சந்திரன், ஒன்றியச் செயலாளர்கள் கோ.க.அண்ணாதுரை, இர.உதயசந்திரன், பொறியாளர் அணி அமைப்பாளர் இராஜா.இராசகுப்தி, மாவட்ட துணை அமைப்பாளர்கள் வள்ளிகண்ணன், பிலவேந்திரன், சக்திவேல், குமார், சம்பத் உள்ளிட்டோர் கலந்து கொண்டனர்.

அ.தி.மு.க. ஆட்சியில் கடன் வளர்ச்சி விகிதம் 128 சதவிகிதம்: தி.மு.க. ஆட்சியில் கடன் வளர்ச்சி விகிதம் 93 சதவிகிதம் என்றால்

தமிழ்நாட்டில் பொருளாதாரம் வளர்ந்திருக்கிறதையே இது காட்டுகிறது! பெரியம்மாபாளையம் கிராமத்தில் தீ விபத்தால் வீடுகள் பாதிப்பு!

சட்டப் பேரவையில் அ.தி.மு.க. உறுப்பினரின் பேச்சுக்கு அமைச்சர் தங்கம் தென்னரசு விளக்கமான பதில்!

சென்னை, மார்ச் 19 - அ.தி.மு.க. ஆட்சியில் கடன் வளர்ச்சி விகிதம் 128 சதவிகிதம் ஆனால் தி.மு.க. ஆட்சியில் கடன் வளர்ச்சி விகிதம் 93 சதவிகிதம் என்றால், தமிழ்நாட்டில் பொருளாதாரம் வளர்ந்திருக்கிறதையே இது காட்டுகிறது என்று அ.தி.மு.க. உறுப்பினர் கே.பி.குமாரசாமி கடன் பற்றி பேசிய போது குறுக்கிட்டு அமைச்சர் தங்கம் தென்னரசு விளக்கமான பதிலளித்தார்.



அவர் அளித்த பதில் வருமாறு: இந்த வளர்ச்சி நம்முடைய முதலமைச்சர் அவர்கள் எடுத்துக்கொண்டிருக்கிற எல்லாவிதமான முயற்சியின் காரணமாக இந்தியாவிலுடைய வளர்ச்சி விகிதம் குறைவாக இருக்கக்கூடிய காலகட்டத்தில் தமிழ்நாட்டிலுடைய வளர்ச்சி விகிதம் அதைவிட 2 மடங்கு பெரிய அளவிலே உருவாகி இருப்பதற்கு நம்முடைய மாண்புமிகு முதலமைச்சர் அவர்கள் எடுத்துக்கொண்டிருக்கக்கூடிய நடவடிக்கை (மேசையைத் தட்டும் ஒலி)

யமாக நம்மால் எட்ட முடியும் என்பதை நான் உங்களுக்குத் தெரிவிப்பேன்.

One Trillion Dollar Economy என்று ஒரு இலக்கு. அந்த இலக்கை முதலமைச்சர் அவர்கள் எங்களுக்கு வைக்கின்றபோது, இந்த இலக்கை நோக்கி உங்களுடைய பயணத்தை நீங்கள் மேற்கொள்ளுங்கள். தமிழ்நாட்டிலுடைய பொருளாதாரம் இன்றைக்கு இந்திய பொருளாதாரத்தில் இரண்டாவது மிகப்பெரிய பொருளாதாரம். மற்ற எந்த மாநிலங்களையும் விட நீங்கள் ஒப்பிடாவிடில் பார்ப்பீர்கள் என்று சொன்னால் நம்முடைய மாநிலத்திலுடைய பொருளாதாரம் மிகப்பெரிய பொருளாதாரம். இன்னொரு படி மேலே சென்று சொல்வோமானால், நீங்கள் கூட குறிப்பிட்டு சொன்னீர்களே, பேரிடர், கொரோனா போன்ற காலங்களில்கூட பொருளாதார மந்த நிலையில் மற்ற மாநிலங்களில் எல்லாம் தடுமாறிக் கொண்டிருந்த நேரத்தில் ஒரு resilient economy ஆக அந்த economy இருக்கக்கூடிய ஒரு அடிப்படையான, வலுவான கட்டமைப்பை தமிழ்நாட்டிலுடைய பொருளாதாரம் மேற்கொண்டிருக்கிறது.

இன்னொன்று வழக்கப்படி, பழைய பல்லவியையே நீங்கள் ஆரம்பித்திருக்கிறீர்கள். என்ன சொல்கிறீர்கள், கடன் வாங்குகிறீர்கள், கடன் வாங்குகிறீர்கள், கடன் வாங்குகிறீர்கள் என்று கடன் பல்லவிகே மீண்டும் வருகிறீர்கள். நான் பலமுறை இந்த அவையிலும் சொல்லியிருக்கிறேன். இந்த அவைக்கு வெளியிலும் எடுத்துச் சொல்லியிருக்கிறேன். கடன் வாங்குவதை எப்போதும் நீங்கள் rupee terms--in terms of rupees அல்லது absolute number-ல் நீங்கள் பார்த்துக்கொள்ளுங்கள். கடன் வாங்குவது என்பதை நாட்டிலுடைய மொத்த உள்நாட்டு உற்பத்தியிலுடைய அடிப்படையில் அதனுடைய விகிதத்தில் எத்தனை சதவிகிதம் நீங்கள் கடன் வாங்குகிறீர்கள் என்பதுதான் அதற்கான சரியான அளவாக இருக்கிறது. இந்த இவ்வளவு இலட்சம் கோடி ரூபாய் வாங்குகிறீர்கள். அவ்வளவு இலட்சம் கோடி ரூபாய் வாங்குகிறீர்கள் என்பதை நீங்கள் தயவுசெய்து சொல்லுங்கள். நான் ஒரு புள்ளிவிவரத்தை விவரமாக இன்றைக்கு உங்களுக்குச் சொல்ல விரும்புகிறேன். நான் அதற்கு முன்பாக கூட ஒன்று சொல்கிறேன். கடன் வாங்குகிறோம் என்று சொல்கிறீர்கள். அந்த கடனை நாம் மட்டுமா வாங்குகிறோம். இந்திய திருநாட்டிலுடைய நம்முடைய அரசு வாங்குகிறது. எவ்வளவு வாங்குகிறது? இந்தியாவிலுடைய நிறுவன கடன் தொகையை எடுத்துக்கொண்டால் ரூபாயிலுடைய மதிப்பில் நான் சொல்கிறேன். எத்தனை இலட்சம் கோடி ரூபாய் என்று கேட்டால் இந்தியாவிலுடைய கடன் தொகை 181.74 இலட்சம் கோடி ரூபாய் இந்தியா கடன் வாங்குகிறது. அதேபோல் அமெரிக்காவை எடுத்துக்கொண்டால் கடன் தொகை 3.149 இலட்சம் கோடி ரூபாய் அமெரிக்காவிலுடைய கடன் வாங்கக்கூடிய தொகையாக இருக்கிறது. தமிழ்நாட்டிலுடைய இந்த நிறுவன கடன் தொகையை அதற்கு நிகராக நீங்கள் எடுத்துக்கொண்டீர்கள் என்று சொன்னால், இன்றைக்கு 8 இலட்சத்து 30 ஆயிரம் கோடி ரூபாய். இந்த 8 இலட்சத்து 30 ஆயிரம் கோடி ரூபாய் வாங்கும்போது தமிழ்நாட்டே அமெரிக்காவை நீங்கள் ஒப்பிட்டுப் பார்த்துக்கொண்டு சொன்னால் நாம் 8 இலட்சத்து 30 ஆயிரம் கோடி ரூபாய் வாங்குகிறோம் என்று சொன்னால் அவர்கள் கிட்டத்தட்ட 3,149 இலட்சம் கோடி ரூபாய் வாங்குகிறார்கள் என்று சொன்னால்,

நான் ஒரு தரவுகளிலிருந்து சொல்கிறேன். அப்படியென்றால், அமெரிக்காவிலுடைய பொருளாதாரம் என்பது கடன் வாங்கக்கூடிய அளவில் நம்மை விட அவர்கள் அதிகமாக வாங்குகிறார்கள் என்ற காரணத்தினால் அந்த பொருளாதாரம் நம்முடைய பொருளாதாரத்தை விட 350 மடங்கு மோசமான பொருளாதாரமாகும் என்பதை நீங்கள் எண்ணிப் பார்க்க வேண்டும்.

நிறுவனக் கடன் அதிகரிக்கிறது!

ஆகவே, கடன் வாங்குவதை அவ்வாறு நீங்கள் கணக்கிட்டு பார்ப்பீர்கள் என்று சொன்னால், அது நீச்சியமாக இருக்க முடியும். எனவே, மீண்டும் நான் இதரம் அமைக்கும், உறுப்பினர்களுக்கு சொல்கிறேன், மொத்த உள்நாட்டு உற்பத்தி மதிப்பில் விகிதத்திலே நீங்கள் தொடர்ந்து சொல்ல வேண்டும். அந்த அடிப்படையிலேயே நாங்கள் ஏற்றுக் கொள்கிறோம். கடன் வாங்குவது நாங்கள் மட்டுமா வாங்கி இருக்கிறோம், நீங்கள் உங்களுடைய ஆட்சிக் காலத்தில் வாங்குகிறீர்கள். அந்த நிறுவனக் கடன் ஏன் அதிகரிக்கிறது? 2011-லிருந்து, .. (குறுக்கீடு) அதற்கு நான் வருகிறேன். 2011-லிருந்து 2015-16 வரை நீங்கள் எங்களுடைய தலைவருடைய பெயரை குறிப்பிட்டு சொன்னீர்கள். If I want to pay you in the same currency, I could have even mentioned your leader's name. ஆனால், நாங்கள் கருதி, இந்த அவையிலுடைய மாண்பைக் கருதி நான் தவிர்த்துவிட்டு சொல்கிறேன். (மேசையைத் தட்டும் ஒலி)

அமையார் அவர்களுடைய ஆட்சிக் காலத்தில், ஆரம்பக் கட்டமாக அன்றைய தினம் 1,01,349 கோடி ரூபாய் இருந்தது. இறுதிக் கடன் 2,11,066 கோடி ரூபாய். கட்டுடைய வளர்ச்சி விகிதம், 108 சதவிகிதம் ஆக இருந்தது. அதற்குப்பிறகுதான் எங்கள் ஆட்சி வந்தது. மாண்புமிகு எதிர்க்கட்சித் தலைவர் அவர்கள் 2016-2017 ஆம் ஆண்டிலிருந்து 2021 ஆம் ஆண்டு வரையில், அப்போது விட்டுவிட்டுப்போன கடன், ரூ.2,11,066 கோடி. நீங்கள் உங்கள் ஆட்சிக்காலம் முடியும் தருவாயில் விட்டுவிட்டுச் சென்ற கடன், ரூ.4,80,300 கோடி ரூபாய். உங்கள் ஆட்சிக் காலத்தில் கடனின் வளர்ச்சி விகிதம், 128%. இது பொருளாதார வளர்ச்சியோ அல்லது வேறு வளர்ச்சியோ அல்ல. கடன் வாங்கியதில் வளர்ச்சி. கடன் வாங்கியதில் வளர்ச்சி 128 சதவிகிதம். அதற்கு முன்பான அமையார் ஆட்சிக் காலத்தில், 108 சதவிகிதம். அதன் பின்னர் நீங்கள் பொறுப்பேற்றிருந்த காலத்தில் 128 சதவிகிதம். எங்கள் ஆட்சி 2021 ஆம் ஆண்டில் பொறுப்பேற்ற போது, கொரோனா நோய்த்தொற்று ஏற்பட்ட காலத்தில், மிகப் பெரிய நெருக்கடி இருந்தது. நம்முடைய மாண்புமிகு முதலமைச்சர் அவர்கள் பொறுப்பேற்றுக் கொண்ட, 2021-2022 முதல் 2025-2026 Budget Estimates வரை, நீங்கள் விட்டுவிட்டுச் சென்ற அந்த ஆரம்ப தொகையான 4,80,300 ரூபாயிலிருந்து தற்போது ரூ.9,29,099-க்கு கொண்டுவரப்பட்டுள்ளது. இதன் கடன் வளர்ச்சியானது, வெறும் 93 சதவிகிதம் தான். கடன் வளர்ச்சி சதவிகிதமானது, 2021 ஆம் ஆண்டிலிருந்து, 2025-

2026 வரையில், இந்த அரசு பெற்றிருக்கக்கூடிய கடன் வளர்ச்சி விகிதம், 93 சதவிகிதம் மட்டுமே. ஆனால், நீங்கள் 2016-2017 ஆம் ஆண்டிலிருந்து 2020-2021 ஆம் ஆண்டு வரையில் பெற்றுள்ள கடன் சதவிகிதமானது, 128 ஆகும். நாங்கள் வாங்கியிருக்கக்கூடிய இந்தக் கடன் உயர்வானது அதிகம் என்று நீங்கள் குற்றம் சாட்டுகிறீர்கள் என்றால், 2011-2012 முதல் 2020-2021 காலகட்டத்தில் நீங்கள் வாங்கியிருக்கக்கூடிய கடன் உயர்விற்கு நீங்கள் என்ன பதில் சொல்லப் போகிறீர்கள்? திரும்பத் திரும்ப 9.00 இலட்சம் அதிகம் கடன் ஷோல்கிறீர்கள். இந்த ரூ.9.00 இலட்சத்தில் நீங்கள் உங்கள் காலத்தில் பெற்றிருந்த 5.00 இலட்சம் கடன் அளவும் சேர்த்துதான் உள்ளது. அதையும் சேர்த்துதான் கணக்கிட்டப்ட வேண்டும். எனவே, நான் சொல்ல வருவது, கடன் என்பது, பல்வேறு காலகட்டங்களில் அரசு பெறுவது. உங்கள் ஆட்சிக் காலத்தில் குறு குறு எங்கள் ஆட்சிக் காலத்தில் பெற்றிருந்த கடன் தொகை உங்கள் ஆட்சிக் காலத்தில் carry forward ஆனது. கடன் வாங்குவது அனைத்து கட்சிகளும் எடுத்து, நீங்களும் உங்கள் ஆட்சியில் வரக்கூடாது. கடன் வாங்குவது பொருளாதாரத்தியாக ஏற்றுக்கொள்ளக்கூடிய ஒன்று. நீங்களும் உங்கள் ஆட்சியில் வாங்கியிருக்கிறீர்கள். பொருளாதாரம் வளர்ந்திருக்கிறது. கடன் வளர்ச்சி இன்றைக்கு நேர்வில், 93 சதவிகிதம் கடன் வளர்ச்சி என்றால் அந்த அளவில் மாநிலத்தில் பொருளாதாரம் வளர்ந்துள்ளது என்பதையும் கணக்கில் எடுத்துக் கொள்ள வேண்டும் என்பதைத் தெரிவித்துக்கொள்கிறேன்.

மெட்ரோ ரயில் திட்டம்!

மெட்ரோ இரயில் திட்டத்திற்கான முழு பங்கையும் ஒன்றிய அரசு கொடுக்கிறது என்று சொல்கிறதா? இல்லை. மாநில அரசு இன்றைக்கு ஏற்றுக்கொள்கிறது. கல்விக்கு பணம் கொடுக்கமாட்டேன் என்று சொல்கிறார்கள். யார் இவற்றை வயல்லாம் ஏற்றுக்கொள்கிறார் என்றால் முதலமைச்சர் அவர்கள். நம்முடைய சொந்த மாநிலத்தின் நீதி வருவாயிலிருந்து கொடுக்கிறோம். ஆக, இத்தகைய வயல்லாம் வரிசையாக நாம் ஏற்றுக்கொள்கிற போது, மாநில அரசு கடன் வாங்குகிறது. CapEx மட்டுமல்லாமல், நீங்கள் மனதிலே கொள்ள வேண்டும். முதலமைச்சர் அவர்கள் கொண்டு வந்திருக்கிற சமூக நலத் திட்டங்கள் அத்தனையும், அவையெல்லாம் mere expenditure செலவினங்கள் கிடையாது. அது social investment. நீங்கள் எப்படி CapEx என்று சொல்கிறீர்களோ, மூலதனத்தில் நீங்கள் முதலீடு செய்ய வேண்டும் என்று சொல்கிறீர்களோ அதற்கு இணையானது தொகை முதலமைச்சர் அவர்கள் இன்றைக்கு தமிழ்நாட்டு மக்களுடைய நல வாழ்வுத் திட்டங்களுக்கு அளித்துக் கொண்டிருக்கிறார். இன்றைக்கு மகளிர் நல உரிமைத் திட்டத்திற்கு ரூ.13 ஆயிரம் கோடிக்குமேல் கொடுக்கிறோம். மகளிர் விழியப் பணத்திற்கு ரூ.3 ஆயிரம் கோடிக்குமேல் தருகிறோம். இவையெல்லாம் வரவற்றையும் நீங்கள் கணக்கிலே எடுத்துக் கொள்ள வேண்டும். தமிழ்நாடு அரசு கடன் வாங்கினாலும், அந்தக் கடனை முறையான வகையில், சரியான வகையில், மக்கள் நல வாழ்வு விற்கு செலவழிக்கக்கூடிய வகையில்தான் நாங்கள் அந்தக் கடன்களை வாங்குகிறோம். இன்னும் சொல்ல வேண்டும் என்றால், நீதிக்கு எந்த விகிதத்தில் நிர்ணயித்திருக்கிறீர்களோ, அந்த விகிதத்திற்கு உட்பட்டதான் நம்முடைய கடன் இருக்கிறது. அதுகுறித்து நேற்று மாண்புமிகு முதலமைச்சர் அவர்கள்கூட உங்களில் ஒருவன் என்பதிலே கடனுடைய வளர்ச்சி விகிதத்தைப் பொறுத்தமட்டில், தமிழ்நாடு எவ்வாறு மிகக் குறைவாகக் கையாண்டுக்கிறது என்பதை விளக்கியிருக்கிறார்கள்.

இவ்வாறு அமைச்சர் தங்கம் தென்னரசு விளக்கமளித்துப் பேசினார்.

வேப்பந்தட்டை மேற்கு ஒன்றியம்

எம். பிரபாகரன் நிவாரண உதவிகளை வழங்கி ஆறுதல்!

பெரம்பலூர், மார்ச் 19 - பெரம்பலூர் மாவட்டம், வேப்பந்தட்டை தொகையாக, பெரம்பலூர் மேற்கு ஒன்றியம், பெரியம்மாபாளையம் கிராமத்தில், பெரியசாமி, கருப்பாயி, சடையன் உள்ளிட்ட 4 பேர் வீடுகள் மின் கசிவால் திடீரென தீப்பற்றி எரிந்து விட்டது.

எம்.பி., சார்பில் தலா ரூ.5 ஆயிரம் நிவாரணத் தொகையாக, பெரம்பலூர் சட்டமன்ற உறுப்பினர் எம். பிரபாகரன், பாதிக்கப்பட்டவர்களுக்கு வழங்கி உதவி செய்து வருகிறார். மேலும் சட்டமன்ற உறுப்பினர் எம்.பிரபாகரன் தனது சொந்த செலவில் தலா ஒரு சிப்பம் அரிசி, காய்கறிகள், மனிசைபை கூட்டத் தொடர் முடிந்ததும், பெரம்பலூர் மூன்றாண்டு வந்த சட்டமன்ற உறுப்பினர் எம்.பிரபாகரன், கழகதுணை பொதுச் செயலாளர் மேனான் ஒன்றிய அமைச்சர் ஆ.இராசா.

இதில் வேப்பந்தட்டை வட்டாட்சியர் மாயகிருஷ்ணன், வேப்பந்தட்டை மேற்கு ஒன்றிய கழகச் செயலாளர் எஸ்.நல்வதம்பி, வேப்பந்தட்டை ஒன்றிய முன்னாள் பெருந்தலைவர் க.ராமலிங்கம், வேப்பந்தட்டை ஒன்றிய துணை பெருந்தலைவர் எம்.ரெங்கராஜ், மாவட்ட தொண்டரணி அமைப்பாளர் க.ரமேஷ், மாவட்ட பாய், தலையணை உள்ளிட்ட நிவாரணப் பொருட்கள் மற்றும் நிதியுதவி வழங்கி, ஆறுதல் கூறி உடனிருந்தனர்.

தருமபுரி கிழக்கு மாவட்டக் கழகப் பொறுப்பாளர் நியமனம்!

தலைமைக் கழக அறிவிப்பு

தருமபுரி கிழக்கு மாவட்டக் கழகப் பொறுப்பாளராக நியமிக்கப்பட்ட பி.தர்மசெல்வன் அவர்களை அப்பொறுப்பிலிருந்து விடுவித்து, அவருக்குப் பதிலாக திரு. ஆ. மணி, பி.காம்., பி.எல்., எம்.பி., (பிரகி நிவாஸ், 84/ஏ1, சேலம் மெயின் ரோடு, பாரதிபுரம், தருமபுரி 636 705) அவர்கள் தருமபுரி கிழக்கு மாவட்டக் கழகப் பொறுப்பாளராக நியமிக்கப்படுகிறார்.

ஏற்கனவே தேர்ந்தெடுக்கப்பட்ட மாவட்ட நிர்வாகிகள் இவருடன் இணைந்து பணியாற்றிட வேண்டுமென கேட்டுக் கொள்ளப்படுகிறார்கள்.

"அண்ணா அறிவாலயம்" சென்னை - 18 நாள் - 18.03.2025 துரைமுருகன் பொதுச் செயலாளர் தி.மு.க.

திராவிட இயக்க தீரர்கள் நினைவு நாள்

கே.என்.செல்வராஜ் மார்ச் 19 (2021)



இளமைப் பருவத்திலேயே கழகத்தில் ஈடுபாடு கொண்டு பணியாற்றியவர்.

கும்பகோணம் நகரத்தில் கொட்டையூர் பகுதியில் இருபது ஆண்டுகள் செயலாளராகவும், பொதுக்குழு உறுப்பினராகவும் பொறுப்பு வகித்தவர்.

மூன்று முறை நகர்மன்ற உறுப்பினராக பணியாற்றி அப்பகுதி மக்களின் நன்மதிப்பை பெற்றவர்.

குடந்தை வாணி விலாச சபா செயலாளராகவும், பொருளாளராகவும் பொறுப்பு வகித்தவர்.

கழகம் அறிவித்த போராட்டங்களில் கலந்து கொண்டவர்.

தலைமைக் கழகம்

தி.மு.க.



புதுக்கோட்டை வடக்கு மாவட்டம் விராலிமலை மேற்கு ஒன்றிய தி.மு.க. சார்பில் விராலிமலை மேற்கு ஒன்றிய செயலாளர் அ.இளங்குமாரன் தலைமையில் விராலிமலையில் கழகத் தலைவர் அவர்களின் பிறந்தநாள் விழா பொதுக்கூட்டத்தில் கழக கொள்கைப்பரப்பு செயலாளர், முனைவர் இரா.சபாபதி மோகன் சிறப்புரைப்பாற்றினார். நிகழ்வுகளில் மு.பி.மணி, கே.ஆர். என்.போஸ், தென்னாவுர் எம். பழனிப்பன், கவிஞர் செளமா, மாதூர் எம்.பாலமுருகன், சொ.தமிழினியன், எம்.ஆர். அன்பழகன், கை.பழனிச்சாமி மற்றும் கழக நிர்வாகிகள் உள்ளனர்.